

आजको मिति: २०८१/०३/०९ गते आइतबार ११:०० बजे यस गाउँपालिकाको आ.ब. २०८०/०८१ को गाउँ सभाको १५औं अधिवेशनको पहिलो बैठक गाउँपालिकाका अध्यक्ष श्री शंकर राज बरालको अध्यक्षतामा बस्यो ।

उपस्थिति:

क्र स	नाम	पद	दस्तखत	कैफियत
१	श्री शंकर राज बराल	अध्यक्ष		
२	श्री ज्वाला प्रसाद न्यौपाने	उपाध्यक्ष		
३	श्री सोम प्रसाद बराल	सदस्य		
४	श्री दौलत कार्की	सदस्य		
५	श्री कृष्ण प्रसाद पोखरेल	सदस्य		
६	श्री भक्त बहादुर भुजेल	सदस्य		
७	श्री गोविन्द बहादुर लुङ्गेली	सदस्य		
८	श्री रविन कुमार श्रेष्ठ	सदस्य		
९	श्री रमन राज थापा	सदस्य		
१०	श्री सम्झना पोखरेल	सदस्य		
११	श्री उर्वशी कुमारी ढुङ्गेल	सदस्य		
१२	श्री खरि माया आले (पूर्वछाने)	सदस्य		
१३	श्री शान्ती कामी	सदस्य		
१४	श्री सम्बर बहादुर माझी	सदस्य		
१५	श्री अम्बर दिप बिक	सदस्य		
१६	श्री विन्दा कुमारी सुनुवार	सदस्य		
१७	श्री चेत बहादुर खड्का	सदस्य		
१८	श्री टिका कुमारी वि.क	सदस्य		
१९	श्री पुस बहादुर थापा	सदस्य		
२०	श्री कुमारी माया थापा मगर	सदस्य		
२१	श्री हिमाल बहादुर थापा मगर	सदस्य		
२२	श्री कृष्ण कुमारी साकी	सदस्य		
२३	श्री राम बहादुर ठकुरी	सदस्य		
२४	श्री तारा कुमारी घिमिरे	सदस्य		

शंकर राज बराल
अध्यक्ष


२५	श्री ईन्द्र बहादुर भुजेल	सदस्य	
२६	श्री भानुभक्त मगर	सदस्य	
२७	श्री तारा बहादुर खपाङ्गी	सदस्य	
२८	श्री ईन्द्र माया कामी	सदस्य	
२९	श्री पुर्णबहादुर थापा	सदस्य	
३०	श्री लक्ष्मी कुमारी हायू	सदस्य	
३१	श्री सुनिता विध्वकर्मा (कामी)	सदस्य	
३२	श्री डोर बहादुर थापा	सदस्य	
३३	श्री विना साकी	सदस्य	
३४	श्री ध्रुव बहादुर वि.क	सदस्य	
३५	श्री उदय बहादुर मश्राङ्गी मगर	सदस्य	
३६	श्री शंकर बहादुर थापा	सदस्य	
३७	श्री विन्दाराम मग्नाती	सदस्य	
३८	श्री कुशल राई	सदस्य	
३९	श्री ठाकुर प्रसाद दाहाल	प्र.प्र.अ./सचिव	
४०	श्री विरेन्द्र शाह	स्वास्थ्य शाखा प्रमुख	
४१	श्री सुशिल प्रसाद शर्मा	इन्जिनियर	
४२	श्री सुविर बिक्रम कार्की	आई टी इन्जिनियर	
४३	श्री सरद प्याकुरेल	प्रशासन शाखा	
४४	श्री सविन न्यौपाने	लेखा सहायक	
४५	श्री भिम बहादुर श्रेष्ठ	योजना शाखा प्रमुख	
४६	श्री सुदिप हायू	सब इन्जिनियर	
४७	श्री सुस्मा आचार्य	प्रा स	
४८	श्री सबिता बराल	सहायक पाँचौं	
४९	श्री बेल कुमार	कम्प्युटर अपरेटर	
५०	श्री भास्कर थापा	राजश्व शाखा	
५१	श्री हरीबहादुर कार्की	विपद शाखा	
५२	श्री उदयबहादुर थापा	गा.पा.पहरी पत्रक	
५३	श्री प्रशान्त लुङ्गेली	परिचालन शाखा	
५४	रत्नोत्तम स्विकेता	सं.सं.सं.सं.	

रत्नोत्तम स्विकेता

प्रस्तावहरः

प्रस्ताव नं १ नीति तथा कार्यक्रम प्रस्तुत तथा छलफल सम्बन्धमा ।


प्रस्ताव नं २ विविध सम्बन्धमा ।

A handwritten signature in black ink is written over a blue ink stamp. The stamp consists of several lines of text in Devanagari script, which is partially obscured by the signature.

निर्णयहरू

निर्णय नं १ नीति तथा कार्यक्रम प्रस्तुत तथा छलफल सम्बन्धमा ।

सोलुखोरी गाउँपालिकाको अध्यक्ष श्री शंकर राज बरालद्वारा गाउँपालिकाको गरिमामय गाउँ सभाको १५ औं अधिवेशनको पहिलो बैठक समक्ष आर्थिक वर्ष २०८१/०८२ को नीति तथा कार्यक्रम प्रस्तुत गरी छलफल पश्चात स्वीकृत गर्ने निर्णय गरियो ।


शंकर राज बराल
अध्यक्ष



आ.व २०८१/०८२ को वार्षिक नीति तथा कार्यक्रम

गोलन्जोर गाउँपालिका
गाउँ कार्यपालिकाको कार्यालय
ग्वालटार, सिन्धुली।
२०८१

गोलन्जोर गाउँपालिकाको
आ.ब. २०८१/०८२ को वार्षिक नीति तथा कार्यक्रम

गाउँसभाका सबै सदस्यज्यू हरू, सभाका सचिवज्यू, कर्मचारी मित्रहरू, पत्रकार साथीहरू तथा उपस्थित सम्पूर्ण महानुभावहरूमा हार्दिक अभिवादन व्यक्त गर्दछु।

यस गरिमामय सभा मार्फत राष्ट्र, राष्ट्रियता, जन-आन्दोलन एवं सामाजिक परिवर्तनका आन्दोलनहरूका क्रममा आफ्नो जीवन उत्सर्ग गर्न हुने सम्पूर्ण ज्ञात अज्ञात सहिदहरू प्रति हार्दिक श्रद्धा सुमन अर्पण गर्दछु साथै घाइते, अपाङ्ग तथा बेपत्ता परिवारजनको योगदान प्रति सम्मान प्रकट गर्दछु।

संघीय लोकतान्त्रिक गणतन्त्र स्थापना पछिको नयाँ संविधानले जनताले भेट्न सक्ने, महशुस गर्न सक्ने अर्थात सबैभन्दा नजिकको सरकारको परिकल्पना गरे अनुरूप स्थानीय तहको निर्वाचनबाट निर्वाचित हामी जनप्रतिनिधिहरू दोस्रो कार्यकालको दोस्रो वर्ष पूरा गरि तेस्रो वर्षमा प्रवेश गरेका छौं। विगतका वर्षहरूझै यस सभामा गाउँपालिकाको आर्थिक वर्ष २०८१/०८२ को वार्षिक नीति तथा कार्यक्रम पेश गर्न पाउँदा

आफूलाई गौरवान्वित ठानेको छु। यस वार्षिक नीति तथा कार्यक्रम तर्जुमा क्रममा गाउँपालिकालाई महत्वपूर्ण तथा रचनात्मक सल्लाह दिनु हुने सम्पूर्ण आमा, बुवा, दाजुभाई तथा दिदीबहिनीहरू लगायत सम्पूर्ण सरोकारवालाहरू लाई हार्दिक आभार व्यक्त गर्दछु।

भौगोलिक विकटता प्रमुख समस्या रहेको यस गोलन्जोर गाउँपालिकाका उत्पादनका हिसावले अत्यन्तै सम्भावना बोकेको गाउँपालिका हो। नेपालको मौलिक फल जुनारको मुख्य उत्पादन क्षेत्र रहनुको साथै तरकारी तथा पशुपालनको क्षेत्रमा उत्तिकै सम्भावना बोकेको यस गाउँपालिका संग थुप्रै अवसर र चुनौती रहेका छन्। विद्यमान चुनौतीहरूलाई व्यवस्थापन गरी गाउँपालिकाको आर्थिक, सामाजिक, साँस्कृतिक तथा भौगोलिक विविधतालाई आत्मसाथ गर्दै समृद्धिको बाटोमा निरन्तर रुपमा अघि बढ्न यस गाउँपालिका दृढ रहनुका साथै सिमित स्रोत र साधनबाट स्थानीय सरकार संग जनताको विकास प्रतिको उच्च आकांक्षालाई समयसापेक्ष पूरा गर्न तथा समृद्ध गाउँपालिकाको निर्माण गर्न हाम्रो सामु चुनौती रहेको छ तथापि संघ र प्रदेश सरकार, गैर सरकारी संस्था, विकास साझेदार संस्था, विभिन्न दातृ निकायहरूको सहकार्यमा अघि बढ्न गोलन्जोर गाउँपालिका सदैव प्रतिबद्ध रहेको छ।

विगतका केही समयमा भएका राजनीतिक परिघटना र त्रीपक्षिय शक्ति असन्तुलनका बावजुद समुन्नत र समृद्ध गाउँपालिका निर्माण गर्ने हाम्रो संकल्प, समस्त गाउँपालिकाबासीको चाहाना र निर्वाचनका क्रममा हाम्रा मतदाताहरू प्रति अभिव्यक्त गरेका प्रतिज्ञाहरू पूरा गर्न संविधानले प्रदत्त गरेको क्षेत्राधिकारलाई प्रयोग गरि बलियो स्थानीय सरकारको रुपमा स्थानान्तरण गर्ने प्रक्रियालाई सावधानीपूर्वक रुपमा अघि बढाउँदै हामी हाम्रो लक्ष्य अनुरूप काम गर्दैछौं।

विद्यमान परिस्थितिमा पनि जनताको सबैभन्दा नजिकको सरकारको रूपमा रहेको यस स्थानीय सरकार जनआकांक्षा अनुसार गाउँपालिकाको विकास निर्माण, सुशासन, शान्ति, राम्रुन्नत र सम्मानको लागि विगतका समयहरूमा समर्पित रहेको स्मरण गराऊँदै आगामी दिनहरूमा पनि जनताको घरदैलोमा पुगी जनताको सेवामा सदैव समर्पित रहने विश्वास समेत दिलाउन चाहन्छु । आन्तरिक सुशासन र सबल प्रशासनको विकासबाट हामिले अवलम्बन गरेको नीति तथा कार्यक्रमहरूको प्रभावकारी कार्यान्वयन हुने भएकोले यो नीति तथा कार्यक्रम त्यसै तर्फ केन्द्रित छ । जनतासंग प्रत्यक्ष सम्बन्ध र सम्पर्क राख्ने वडा कार्यालयहरूको क्षमता विकास, स्रोत साधनमा वृद्धि, उच्चतम प्रविधि तथा प्रणालीको प्रयोग गर्ने जस्ता नीति तथा कार्यक्रमहरू अवलम्बन गरिएको छ । शिक्षा, स्वास्थ्य, रोजगारी, उद्यमशिलता, भौतिक पूर्वाधार, सामाजिक विकास, विपद व्यवस्थापन, खानेपानी तथा सरसफाइ, राजस्व चुहावट नियन्त्रण तथा सुचना प्रविधिको उच्चतम प्रयोग गर्ने जस्ता विषयगत क्षेत्रहरूका लागि विशेष नीति तथा वार्षिक कार्यक्रम तय गरेको छु ।

आदरणीय गाउँसभाका सदस्यज्यू,

अब म गोलन्जोर गाउँपालिकाको आ.व.२०८०/०८१मा लिएका नीति तथा कार्यक्रमहरूको उपलब्धीहरूको यस सभामा संक्षिप्तमा समीक्षा गर्न चाहन्छु ।

- ❖ गत आ.व.२०८०/०८१ मा गाउँपालिकाको प्रशासकीय भवनको टेण्डर प्रक्रिया पूरा गरी द्रुत गतिमा निर्माण कार्य जारी रहेको छ ।
- ❖ निर्माणाधीन कृषि तथा पशुपंक्षी भवनको निर्माण कार्य अन्तिम चरणमा पुगेको छ ।
- ❖ गत आ.व. मा जग्गा नापजाँचको काम सकिएको गाउँपालिका स्तरीय अस्पतालको १८ महिनामा सम्पन्न गर्ने गरी निर्माण कार्य शुरू गरिएको छ ।
- ❖ सुनकोसी मरिण डाइभर्सनबाट हुने प्रभावलाई न्यूनीकरण गर्न गाउँपालिकाको पहलमा गाउँपालिकाका केहि वडाहरूमा सिँचाई तथा खानेपानी का लागि डि.पि.आर.को काम यसै वर्ष बाट शुरू भएको छ ।
- ❖ "गाउँपालिकाभिन्न, सबै जनता स्वस्थ" भन्ने नाराको साथ निःशुल्क स्वास्थ्य बीमा कार्यक्रम मार्फत गाउँपालिकाका गरिब, अति विपन्न, एकल महिला, परिवारलाई निः शुल्क स्वास्थ्य बीमा गरिएको छ ।
- ❖ कृषकका उत्पादन लाई बजारीकरण गर्ने उद्देश्यले गाउँपालिका भित्रका २ वटा कृषि सहकारी लाई कृषि एम्बुलेन्स उपलब्ध गराइएको छ ।
- ❖ "किसानको हात -गाउँपालिकाको साथ" भन्ने मुल नाराका साथ कृषिमा आत्मनिर्भर बन्नको लागि कृषकहरूलाई मिनि टिलर, स्प्रेयर, उन्नत जातको विउ विजन वितरण गर्ने कार्यक्रम संचालन गरिएका छन् ।

आदरणीय सभाका सदस्यज्यू,

हामी सँग प्राप्त सिमित स्रोत र साधनको अधिकतम उपयोग गरी थप उर्जा सहित बाँकी कार्यकालको साझा दस्तावेदको शुरुवातको रूपमा यां नीति तथा कार्यक्रमले काम गर्नेछ भन्ने विश्वासका साथ गोलन्जोर वासी नागरीकले गर्नुभएको विश्वासलाई आत्मासाथ गर्दै जनताको सबभन्दा नजिकको सरकारको आ.व.२०८१/०८२ को नीति तथा कार्यक्रम निम्न विषयहरूको प्राथमिकता साथ बनाउने प्रयत्न गर्दै यहाँहरूको बिचमा प्रस्तुत गरेको छु ।

- ❖ गोलन्जोर गाउँपालिकामा विभिन्न राष्ट्रिय तथा अन्तराष्ट्रिय सरकारी तथा गैर सरकारी सहयोगी संस्थाहरूको लागि लगानी मैत्री वातावरणको सिर्जना गरी साझेदारीमा गरिने कार्यलाई थप प्राथमिकता दिइनेछ ।
- ❖ विद्यालय शिक्षामा सुधार गर्न र विद्यार्थी भर्नामा बृद्धि गर्न विद्यालयमा अभिभावकलाई समेत जिम्मेवार बनाउदै शिक्षामा गुणस्तर कायम गर्न र प्रतिस्पर्धी बनाउन आवश्यक कार्यक्रम ल्याइनेछ ।
- ❖ कृषिलाई व्यवसायिकरण, आधुनिकिकरण र बजारीकरण गर्दै तरकारी तथा फलफुल उत्पादनलाई विशेष प्राथमिकता राखिनेछ साथै गोलन्जोर गाउँपालिका क्षेत्र भित्र व्यवसायिक रूपमा खेति गर्न सकीने थप फलफुल तथा तरकारी र अन्य नगदे बालिहरूको अध्ययन गरिनेछ ।
- ❖ जनताको स्वस्थ खानेपानी प्राप्त गर्न अधिकारलाई सुनिश्चित गर्न एक घर एक धारा कार्यक्रमलाई निरन्तरता दिइनेछ ।
- ❖ गाउँपालिकाको प्रशासकीय भवन निर्माणको कार्यलाई मुख्य प्राथमिकतामा राखिनेछ र तोकीएको समयमा नै निर्माण कार्य सम्पन्न गरिनेछ ।
- ❖ गाउँपालिका भित्र सबै जनता स्वस्थ भन्ने नाराका साथ शुरु गरीएको स्वास्थ्य विमा कार्यक्रमलाई यस वर्ष पनि निरन्तरता दिइनेछ ।
- ❖ बालमैत्री स्थानीयतह निर्माणको क्रमलाई विभिन्न संघ संस्थाहरूसँगको सहकार्यमा अगाडी बढाइनेछ ।
- ❖ गोलन्जोर गाउँपालिकालाई सुशासन युक्त गाउँपालिका बनाउने कार्यलाई थप सुदृढ गर्न आवश्यक नीति निर्माण गरी कार्यान्वयनमा लगिनेछ । जनताले समयमानै सेवा प्राप्त गर्ने वातावरण निर्माण गरी जनमुखी प्रशासन निर्माणमा जोड दिइनेछ ।
- ❖ स्वस्थ जीवनका लागि खेलकुद भन्ने मुल नाराका साथ खेलकुद संरचना निर्माण गर्नुका साथै खेलकुद प्रतियोगितालाई निरन्तरता दिइनेछ ।


राज बराल
अध्यक्ष

- ❖ जोखिममा रहेका समुदाय तथा नागरिकहरूको सुरक्षाको लागि आवश्यक कार्यक्रम निर्माण गरी उनीहरूको आर्थिक तथा सामाजिक विकासमा सहयोग पुऱ्याइनेछ ।
- ❖ गाउँपालिका भित्र रहेका पर्यटकिय क्षेत्रहरूको पहिचान गरी कृषि, धार्मिक, सास्कृतिक र पुरातात्विक महत्त्वका क्षेत्रहरूको संरक्षण र संबर्द्धन गर्ने कार्यको शुरुवात गरिनेछ ।


आदरणीय सभाका सदस्यज्यू,

स्रोत र साधनको सिमितताको कारण जनताको सबै विकासका अपेक्षाहरू एकै पटक पुरा गर्न कठिन छ । यसर्थ आवश्यकताको प्राथमिकता, संभाव्यता र औचित्यताको साथसाथै बजेटको सिमितताका बिच बाट विकासको बाटो पहिल्याउने मुल उद्देश्यले वार्षिक नीति तथा कार्यक्रम प्रस्तुत गरेको छु । गाउँपालिकाले अवलम्बन गर्नुपर्ने दिर्घकालिन लक्ष्य र योजनाको भावनालाई आत्मासाथ गर्दै अब म यस गरिमामय गाउँसभामा क्षेत्रगत रूपमा आ व २०८१।०८२ को गोलन्जोर गाउँपालिकाको वार्षिक नीति तथा कार्यक्रम प्रस्तुत गर्ने अनुमति चाहन्छु ।

१. आर्थिक विकास:-


➤ कृषि विकास तथा पशु सेवा

- "एक बडा एक उत्पादन" कलष्टर खेतीलाई प्राथमिकतामा राखि कार्यक्रम संचालन गरिनेछ ।
- बेमौसमी तरकारी उत्पादन का लागि आवश्यक पलाष्टीक टनेल तथा अन्य औजार, उपकरणहरू वितरण गरिनेछ ।
- व्यवसायिक कृषकहरूका लागि उत्तिहरूको लागत सहभागितामा कृषि यन्त्र तथा उपकरणको सहयोग गरिनेछ ।
- टाउँ तथा हावापानी अनुसारको फलफूलका बोटविर्वा लगाउने कार्यक्रम ल्याइनेछ ।
- गरिव तथा विपन्न परिवारहरू पहिचान गरि तरकारी खेति गर्न अनुदानका कार्यक्रमहरू संचालन गरिनेछ ।
- उत्पादनमा आधारित अनुदान दिने गरि कृषी तथा पशुपालन क्षेत्रमा दिईदै आएको अनुदान तथा प्रोत्साहन कार्यक्रमलाई निरन्तरता दिइनेछ ।
- पालिका स्तरीय एक आधुनिक कृषि नर्सरी स्थापना गरी फलफूल तथा तरकारीको विउ- विरुवा उत्पादन तथा विक्री वितरण गर्ने व्यवस्था मिलाइनेछ ।
- रैथाने वाली लाई संरक्षण तथा प्रवर्द्धन गरिनेछ ।
- बेरोजगार यूवा वर्ग लाइ कृषि क्षेत्रमा अकर्षित गराउन विशेष यूवा लक्षित कार्यक्रम संचालन गरिनेछ ।


रमेश बराल
अध्यक्ष

- भकारो सुधार तथा खोर सुधार जस्ता कार्यक्रमहरु संचालन गरिनेछ।
- पोषणयुक्त डालेघाँस तथा भुइघाँस को विउ विजन वितरण गरिनेछ।
- अति विपन्न वर्गका परिवारलाई उन्नत जातका बाखा पालन, पशुपालन, कुखुरापालन तथा सुंगुरपालन व्यवसाय गर्न अनुदान उपलब्ध गराईनेछ।
- दुध उत्पादनमा आधारित अनुदान कार्यक्रमलाई यस वर्ष पनि निरन्तरता दिईनेछ।
- दुध बाट उत्पादित वस्तुहरु दहि, मोहि, घ्यू, आदिलाइ प्रशोधन, ब्राण्डिङ तथा बजारीकरण गर्न प्रोत्साहन गरिनेछ।
- उन्नत नस्ल सुधार तथा कृत्रिम गर्भाधान कार्यक्रमलाई अझै व्यवस्थित गरिदै लगिनेछ।
- पशुजन्य रोग पहिचानको लागि आवश्यक दक्ष जनशक्ति तथा उपकरण सहितको ल्याव स्थापना गरिनेछ।
- भुस्याहा तथा छाडा कुकुर व्यवस्थापनको लागि कुकुर बन्ध्याकरण कार्यक्रम संचालन गरिनेछ।
- गाउँपालिका भित्रका कृषकका पशु तथा पंक्षिहरुमा आकस्मिक रोग तथा विभिन्न प्रकारका रोग देखा परेमा निःशुल्क उपचार गरिनेछ।
- पशुजन्य रोग पहिचानको लागि आवश्यक दक्ष जनशक्ति तथा उपकरण सहितको ल्याव स्थापना गरिनेछ।
- कृषि र पशुपालनलाई थप व्यवस्थित बनाउनका लागि अनुसन्धान केन्द्र स्थापना गरी संचालन गरिनेछ।
- तल्लो भु-भागमा आटी र माथिल्लो भु-भागमा कफी खेती प्रवर्द्धन कार्यक्रम गरिनेछ।
- फलफुल तथा तरकारीलाई लामो समय सम्म ताजा राख्नका लागि अध्ययन गरी सामुहिक आधुनिक कोल्ड स्टोरहरुको व्यवस्थापन गरिने छ।
- बगैँचा जुनार महोत्सवको आयोजना गरी जुनार फलको थप पहिचान र प्रवर्द्धन गरिनेछ।
- एकिकृत कृषि तथा पशुपालन धुम्ती शिविर संचालन गरिनेछ।
- पशु सेवा शाखामा डिस्पेन्सरी कक्ष संचालन तथा वडा पशु केन्द्रमा पशु औषधीको व्यवस्थापन गरिनेछ।
- एक वडा एक वडा प्राविधिक कार्यक्रमलाई निरन्तर गरिनेछ।
- गोलन्जोर गाउँपालिकालाई मासु, दुध, फलफुल र तरकारीमा आत्मानिर्भर बनाउनको लागि उत्पादनमा प्रोत्साहन कार्यक्रम ल्याइनेछ।
- पशु नस्ल सुधार कार्यक्रम संचालन निरन्तर संचालन गरिनेछ।
- यस गाउँपालिकाको सेवा प्रवाह डायरी-२०८० लाई निरन्तर गरिनेछ।

६


शंकर राज बराल
अध्यक्ष


- महामारी रोगहरु विरुद्धको खोप कार्यक्रम निरन्तर गरिनेछ ।
- कृषि तथा पशु विमा कार्यक्रमलाई प्रोत्साहन गरिनेछ ।
- क्वि, एभोकाडो र ड्रागनफ्रुट प्रवर्द्धन कार्यक्रम संचालन गरिनेछ ।

➤ पर्यटन

- गाँउपालिका भित्र रहेका ऐतिहासिक धार्मिक स्थल, मठमन्दिर, गुम्बा तथा सांस्कृतिक सम्पदाहरुको पहिचान गरि विशेष कार्यक्रम मार्फत संरक्षण र सम्बर्द्धन गरिनेछ ।
- ऐतिहासिक, साँस्कृतिक, धार्मिक एवं पुरातात्विक महत्व बोकेको भिमलेश्वर मन्दिर तथा कपुरभुमे जस्ता मन्दिरहरुको संरक्षण तथा पदमार्ग निर्माण गरिने छ ।
- गोलन्जोर गाँउपालिका भित्र रहेका विभिन्न जातजाति, धर्म, कला साँस्कृति, भाषा, भेषभुषा आदि को संरक्षण तथा प्रवर्द्धन गरिनेछ ।
- गोलन्जोर गाँउपालिकाको सम्भावित पर्यटकीय स्थानहरुमा पिकनिक स्पट तथा बाल उद्यान निर्माण गरिनेछ ।
- संघ, प्रदेश सरकार तथा गैर-सरकारी संस्थाहरुको सहयोग तथा साझेदारीमा पर्यटकीय स्थलहरुमा भौतिक पूर्वाधारहरु: खानेपानी, सोलार बत्ती, शौचालय, निर्माण गर्दै लैजाने व्यवस्था मिलाइनेछ ।
- गाँउपालिकाको वडा नं ४ मा होम स्टे संचालनको लागि आवश्यक प्रक्रिया अघि बढाइनेछ ।
- सुनकोशी नदीमा र्याफ्टिङ्ग संचालनका लागि थप अध्ययन गरी संचालन गरिनेछ ।

➤ उद्योग तथा बाणिज्य:-

- गोलन्जोर गाँउपालिका वडा नं ६ वलेनिमा औद्योगिकग्राम स्थापना गरिनेछ । उक्त औद्योगिक ग्राममा उद्योग स्थापना गर्न चाहने उद्योगीलाई विशेष सहूलियत कार्यक्रम संचालन गरिनेछ ।
- गाँउपालिका भित्र संचालनमा रहेका हाट बजार लाई व्यवस्थित रुपमा संचालन गरिदै लगिने छ ।
- गाँउपालिका भित्र संचालनमा रहेका लघु तथा घरेलु उद्योग लाई प्रवर्द्धन एवम प्रोत्साहन गरिने छ ।
- सुपथ मूल्य पसल संचालन गर्न ईच्छुक सहकारीलाई विशेष सहूलियत दिने निति लिईने छ ।
- बेरोजगार युवा, वैदेशिक रोजगारमा गई स्वदेश फर्केका युवाहरुलाई व्यवसाय सञ्चालनको लागि आवश्यक पर्ने सिपमूलक तालिम को व्यवस्था गरिने छ ।
- स्थानीय तहमा उत्पादित हुने बस्तुहरुको अध्ययन गरी उद्योगीकरण गरिनेछ ।



शंकर राज बराल
अध्यक्ष

➤ सहकारी:-

- सहकारी संस्थालाई मर्यादित, व्यवस्थित र विधिसनीय बनाउन नियमित अनुगमन कार्यलाई जोड दिईनेछ ।
- सहकारी मार्फत कृषि तथा पशुपालनको क्षेत्रमा लगानी अभिवृद्धि हुने कार्यक्रम संचालन गरिनेछ ।
- सहकारीको माध्यमबाट महिलाहरूको क्षमता विकास, सशक्तिकरण तथा आय आर्जनसंग सम्बन्धित कार्यक्रम संचालन गरिनेछ ।
- सहकारी संस्थाहरूलाई सहकारी विभागद्वारा विकास गरिएको सहकारी तथा गरिबी सम्बन्धी व्यवस्थापन सुचना प्रणाली (COPOMIS) मा आबद्ध गरिनेछ ।
- सहकारी संस्थाका संचालक तथा कर्मचारीहरूका लागि तालिम, अन्तरक्रिया, अभिमुखिकरण जस्ता कार्यक्रमहरू संचालन गरिनेछ ।
- सहकारीहरूलाई एकिकृत गरी नियमानुसार संचालन गरिनेछ ।
- कृषि सहकारीहरूमा वीउ पुँजी कार्यक्रम संचालन गरिनेछ ।

➤ श्रम तथा रोजगार:-

- एकिकृत श्रम तथा रोजगार सेवा मार्फत नागरिकलाई ब्यवसायिक सिप विकास, रोजगार प्रबर्द्धन, उत्पादनशिल रोजगारी सिर्जना, उद्यमशिलता प्रबर्द्धन आप्रवासन लगायत श्रम तथा रोजगार सम्बन्धी सेवा तथा सुबिधा स्थानीय तहबाट नै एकिकृत रूपमा नै प्रदान गर्न शुरु गरिनेछ ।
- श्रमको सम्मान राष्ट्रको अभियान भन्ने मुल नाराका सबै किसिमका काम गर्ने श्रमिकलाई सम्मान गर्ने संस्कारको विकास गरिनेछ ।
- गोलन्जोर गाउँपालिका भित्र बसोबास गर्ने विपन्न तथा गरिबहरूको तथ्याङ्क संकलन गरी अभिलेखिकरण गरिने छ ।
- बेरोजगार जनशक्तिको शैक्षिक योग्यता, प्राविधिक दक्षता, इच्छा र अवस्थाको आधारमा उचित तालिम र अवसर प्रदान गरी रोजगारीको अवसर सृजना गरिने छ ।
- वैदेशिक रोजगारबाट फर्केका युवाहरूको तथ्याङ्क संकलन गरी सिपमूलक तालिम को व्यवस्था गरिने छ ।
- प्रधानमन्त्री रोजगार कार्यक्रमलाई अझ प्रभावकारी बनाउने निति लिईने छ ।
- गरिब श्रमिक र मजदुर ले कुनै व्यवसाय गर्न चाहेमा आवश्यक तालिम का साथै व्यवसाय संग सम्बन्धित उपकरण तथा प्रविधि प्रदान गरिने छ ।
- श्रम स्वीकृती र पुन श्रम स्वीकृतिको सहजिकरणको कार्यलाई स्थानीय तहबाट नै गरिनेछ ।



२. सामाजिक विकास:-

> शिक्षा

- गाउँपालिका भित्रका माध्यमिक विद्यालयहरूमा इ-पुस्तकालय, विज्ञान प्रयोगशाला, स्वच्छ पिउने पानी, अन्य शैक्षिक सामग्री तथा कम्प्युटर कक्ष को व्यवस्था गरिनुका साथै सबै विद्यालयहरूमा इ-हाजिरी प्रयोगमा ल्याइनेछ।
- गाउँपालिका भित्रका सामुदायिक विद्यालयहरूबाट माध्यमिक शिक्षा परीक्षा (SEE)मा उत्कृष्ट अंक ल्याइ प्रथम हुने विद्यार्थीलाई प्रोत्साहन स्वरूप पुरस्कृत गरिनेछ।
- आर्थिक अभावमा पढाइबाट बन्चित हुन नपर्ने नीति लिइनेछ, अति विपन्न, उत्कृष्ट तथा जेहेन्दार विद्यार्थीका लागि छात्रवृत्तिको व्यवस्थालाई निरन्तरता दिइनेछ।
- शैक्षिक क्यालेन्डर र विद्यालय सुधार योजनानिर्माण गराई योजनामुताविक विद्यालयहरूलाई काम गराइदैं विद्यालय तथा शैक्षिक सुधार गरिने छ।
- सामुदायिक विद्यालयको शैक्षिक गुणस्तर सुधारका लागि प्रत्येक वडामा शैक्षिक सुधार अभियान चलाइ माध्यमिक तथा आधारभूत तहको नतिजा एवम समग्र विद्यालयको कार्यसम्पादन मूल्याङ्कन गरी उत्कृष्ट विद्यालय, व्यवस्थापन समिति, प्रधानाध्यापक, शिक्षक र विद्यार्थी छनौट गरी पुरस्कृत गरिनेछ।
- विद्यालयहरूलाई सूचना प्रविधिमैत्री बनाउदै शिक्षण सिकाइमा प्रविधि प्रयोगमा जोड दिइनेछ।
- संघ-प्रदेश सरकार तथा गैर सरकारी संस्था को सहयोग तथा साझेदारिमा विद्यालय भवन, खानेपानी, शौचालय एवं अन्य आवश्यक भौतिक पूर्वाधारको निर्माण गरिनेछ।
- स्थानीय पाठ्यक्रम निर्माण तयार गरी लागू गरिनेछ।
- सबै विद्यालयहरूमा इन्टरनेटको व्यवस्था मिलाइने छ।
- गाउँपालिका भित्र संचालनमा रहेका निजि विद्यालयले १० प्रतिशत विद्यार्थी निःशुल्क पढाउने नीतिलाई पूर्ण रूपमा कार्यान्वयनमा ल्याइने छ।
- प्रत्येक गाउँसभा सदस्यहरूलाई विद्यालयको भाग लगाइने छ। ति विद्यालयको गुणस्तर सुधारको लागि जिम्मेवार लिएका जनप्रतिनिधि स्वयम जिम्मेवार ढंगले लाग्नु पर्ने नीति लिइनेछ।
- सामुदायिक विद्यालयको प्रणालीगत सुधार गरी अभिभावकहरूलाई जिम्मेवारी बनाई विद्यालयप्रतिको अपनत्वमा सुधार गरिने छ।
- कम विद्यार्थी भएका विद्यालयहरू छनौट गरी सरोकारवालाहरूको सहमतीमा विद्यालयको समायोजन कार्यलाई अघि बढाइनेछ।
- गाउँपालिका भित्रका विद्यालयहरूको सहभागितामा राष्ट्रपति रनिङ्गशिल्ड प्रतियोगिता संचालन गरिनेछ।

- शिक्षकहरूको क्षमता विकास गर्न तालिम कार्यक्रम संचालन गरिनेछ।

➤ युवा तथा खेलकुद:-

- हरेक वडामा एक व्यवस्थित खेलकुद मैदान निर्माण गरिनेछ।
- अध्यक्ष कप/उपाध्यक्ष कप खेलकुद प्रतियोगितालाई नियमित संचालन गरिनेछ।
- आवश्यक कार्यविधि तयार गरि युवा स्वरोजगार कोष स्थापना र संचालन गरिने छ।
- उपाध्यक्ष विशेष कार्यक्रम मार्फत युवालाई सिपमुलक तालिम संचालन गरिने छ।
- गाउँपालिकामा एउटा खेलकुद एकेडेमी निर्माण गरिने छ।
- गाउँपालिका भित्रका मा.वि. विद्यालयहरूमा खेल शिक्षकको व्यवस्थापन गरिनेछ।
- स्थानीय स्तरमा रहेका विभिन्न विधाका खेलाडीको पहिचान गरी विभिन्न कार्यक्रम मार्फत पुरस्कृत गरिनेछ।

➤ स्वास्थ्य तथा आयुर्वेद:-

- आधारभूत स्वास्थ्य सेवामा गरिब तथा विपन्न वर्गका जनताको पहुँच सुनिश्चता गर्न अति विपन्न, असायअशक्त, अपाङ्ग, जेष्ठनागरिक, एकल महिला तथा गरिब मजदुर वर्गहरूलाई प्रदान गरिएको निःशुल्क स्वास्थ्य वीमा कार्यक्रमलाई थप निरन्तरता दिइनेछ।
- "एक गाउँपालिका एक अस्पताल" को अवधारणा अनुसार गोलन्जोर गाउँपालिका वडा नं ३ ग्वाल्टारमा गैर सरकारी संस्थाको सहयोगमा सुविधा सम्पन्न स्तरको अस्पतालको निर्माण प्रक्रिया शुरु गरिसकिएको छ।
- गैर सहकारी संस्थाहरूको सहयोगमा गोलन्जोर गाउँपालिकाका सबै वडाहरूमा क्रमशः भौतिक पूर्वाधार सहितको सुविधा सम्पन्न युक्त स्वास्थ्य चौकीहरूको निर्माण प्रक्रिया यसै वर्ष बाट प्रारम्भ गरिनेछ।
- एकिकृत घुम्ती सेवा मार्फत निःशुल्क रूपमा स्वास्थ्य शिविरहरू संचालन गरिनेछ।
- सामुदायिक स्वास्थ्य ईकाईहरूमा थप भौतिक पूर्वाधारहरू निर्माण गरिदै लगिनेछ।
- महिला स्वयमसेविका तथा स्वास्थ्य कार्यकर्ता लाई सम्मान एवम प्रोत्साहन कार्यक्रम संचालन गरिनेछ।
- बालबालिकाहरूको वृद्धि अनुगमन कार्यलाई प्रभावकारी बनाइनेछ।
- प्रत्येक स्वास्थ्य चौकीहरूमा स्तनपान कक्ष स्थापना गरिनेछ।
- भैपरि आउने माहामारी तथा आकस्मिक रोग नियन्त्रणका लागि आवश्यक बजेट को व्यवस्थापन गरिनेछ।

- गाउँपालिका भित्रका सम्पूर्ण स्वास्थ्य संस्थाहरूमा गुणस्तरीय सेवा प्रवाहका लागि आवश्यक भौतिक पूर्वाधार, औषधी, तथा जनशक्ति को व्यवस्था गरिनेछ।
- हाल संचालनमा रहेको एम्बुलेन्स सेवालाई अझ प्रभावकारि बनाउन थप सुविधा सहितको एम्बुलेन्स सेवा संचालनमा ल्याइनेछ।
- गाउँघर क्लिनिक तथा खोप क्लिनिक कार्यक्रम संचालन गरिनेछ।
- वर्थिङ्ग सेन्टरमा वा स्वास्थ्य संस्थामा प्रसुति भएका सुत्केरी आमा र बच्चा दुवैको स्वास्थ्य सुरक्षा तथा पोषण अवस्थाको अभिवृद्धि गर्न **आमालाई खाना, बच्चालाई नाना** कार्यक्रम गरिनेछ।
- अध्यक्ष संग **जेष्ठ नागरिक स्वास्थ्य कार्यक्रम** ल्याइनेछ।
- गोलन्जोर गाउँपालिका क्षेत्रभित्र रहेका विद्यालयहरूमा निशुल्क आँखा शिविर संचालन गरिने छ।
- ब्लड बैंक सँग समन्वय गरी सुत्केरी हुँदा चाहिने रगत आवश्यक परेमा निशुल्क व्यवस्थापन गरिनेछ।

➤ **खानेपानी तथा सरसफाई:-**

- खानेपानी मुहान दर्ता कार्यक्रम संचालन गरिनेछ।
- पानीको स्रोत संरक्षण गर्न स्रोत वरिपरी वृक्षारोपण गर्ने कार्य गरिनेछ।
- दिगो विकास लक्ष्य अन्तर्गत सबैका लागी स्वच्छ खानेपानी र सरसफाईको उपलब्धता तथा दिगो व्यवस्थापन सुनिश्चित गर्न गाउँपालिकाबासी लाई स्वच्छ र सफा खानेपानी आपूर्ति गराउन सरकारी तथा गैर सरकारी संस्था संगको समन्वय र साझेदारीमा **एक घर एक धारा** कार्यक्रम संचालन गरिनेछ।
- सरकारी तथा गैर सरकारी संस्था को सहयोगमा गोलन्जोर गाउँपालिकाको वडा नं १, ३ र ४ मा खानेपानी आयोजनाको निर्माणकार्य यसै वर्ष बाट शुरु गरिनेछ।
- पराम्परागत ढुङ्गेधारा, पधेरा, कुवा, र खोला खोल्साको पानी संरक्षण गर्ने नीति लिइनेछ।
- खानेपानीको चरम अभाव रहेका क्षेत्रहरूमा सुनकोशी लगायतका नदीहरूबाट डिप बोरिङ तथा लिफ्ट प्रणालीबाट पिउने पानीको व्यवस्थापन गरिनेछ।

➤ **महिला बालबालिका तथा जेष्ठ नागरिक:-**

- बालबालिकाको सहभागितामा वृद्धि ल्याउन र बालबालिकाको माग सम्बोधन गर्न गाउँपालिका स्तरीय बाल भेला आयोजना गरिनेछ।
- प्रत्येक विद्यालयमा बाल क्लव गठन गरिनेछ। उक्त बाल क्लवहरूलाई सक्रिय बनाउँदै विभिन्न क्षेत्रहरूमा बाल सहभागिता सुनिश्चित गरिनेछ।

- हिसाबाट पिडित बालबालिका र सडक बालबालिकालाई आवश्यक स्वास्थ्य उपचार, संरक्षण र उचित शिक्षाका लागि आवश्यक पहल गरिनेछ।
- असहाय एकल महिलालाई विशेष प्राथमिकता दिई जिविकोपार्जनका लागि आवश्यक व्यवस्था गरिनेछ।
- महिला, बालबालिका, दलित, अल्पसंख्यक र पिछडिएका वर्ग प्रति हुने सबै प्रकारका भेदभाव, हिसा, शोषणको अन्त्य गर्न वडा स्तरीय र प्रत्येक माध्यमिक विद्यालयहरूमा सचेतनामूलक कार्यक्रमका साथै आवश्यक सहयोग गरिनेछ।
- बालविवाह न्युनिकरण सम्बन्धि जनचेतनामूलक कार्यक्रमहरू संचालन गरिनेछ।
- बालबालिका संग सम्बन्धित विभिन्न बाल सहभागितामूलक कार्यक्रमहरू संचालन गरिनेछ।
- अपाङ्गता भएका व्यक्तिहरूलाई अपाङ्गता परिचय पत्र वितरणको कार्यलाई निरन्तरता दिइनेछ।
- अपाङ्गता भएका विपन्न व्यक्तिहरूलाई सहज जीवनयापनका लागि अपाङ्गता सहायता सामाग्री जस्तै लट्टि, हील चियर, दुईपाङ्ग्रे सवारी जस्ता सहायता सामाग्री वितरण गरिनेछ।
- अपाङ्गता भएका विपन्न व्यक्तिहरूलाई आय आर्जनका लागि सिपमूलक तालिम को व्यवस्था गरिनेछ।
- जेष्ठ नागरिक सम्मान कार्यक्रम संचालन गरिनेछ।
- जेष्ठ नागरिक प्रति हुने दुर्व्यवहारलाई न्युनिकरण गर्न जनचेतनामूलक कार्यक्रमहरू संचालन गरिनेछ।
- जेष्ठ नागरिकलाई एम्बुलेन्स सेवामा छुटको व्यवस्थापन गरिनेछ।
- गाउँपालिका भरिका अपाङ्गता भएका जेष्ठ नागरिकहरूलाई सामाजिक सुरक्षाको दायरामा ल्याइनेछ।
- खोज अभियान्ता भिम बहादुर थापा स्मृति प्रतिष्ठान स्थापना गरी सामाजिक जागरण अभियान संचालन गरिनेछ।


 बिक्रम राज बराल
 अध्यक्ष

➤ कला तथा संस्कृती प्रवर्द्धन र लैङ्गिक समानता

- पञ्चेबाजा संरक्षण तथा खरिद कार्यक्रमलाई निरन्तरता दिइनेछ।
- आरन व्यवसायलाई आधुनिक रूपमा प्रवर्द्धन गरिनेछ।
- विभिन्न जातजातीले बुन्दै आएको घरायसी प्रयोजनका सामग्रीहरूलाई संरक्षण गरी लोपहुन नदिन विभिन्न तालिम तथा प्रवर्द्धनका कार्यक्रमहरू ल्याइनेछ।
- हायु जातिको भाषा संरक्षण तथा हायु संग्राहलय निर्माणका लागि आवश्यक पहल गरिनेछ।
- विभिन्न जातजाति संग्राहालयको निर्माण गरिनेछ।
- गाउँपालिका भित्र रहेका विभिन्न मातृभाषाहरू संरक्षण गरिनेछ।
- गाउँपालिका भित्र रहेका विभिन्न जाती समुदायहरूको कला संस्कृती संरक्षण गरिनेछ।
- गाउँपालिका भित्र रहेका राज्यको हरेक अंग तथा संयन्त्रमा महिला, आदिवासी जनजाती, दलित, अपाङ्ग, गरीब, पछाडी परेका तथा पारिएका वर्ग, सिमान्तकृत समुदायको हितको लागि विशेष कार्यक्रम ल्याइ आयआर्जन, क्षमता बिकास मार्फत शसक्तिकरण गर्ने नीति ल्याइने छ।
- गोलन्जोर गाउँपालिकाको सन्देश जातीय छुवाछुतको पुर्ण वन्देज को नारालाई अनुसरण गर्दै जातिय उत्थान तथा शशक्ति करण ऐन बनाई आयआर्जन मुलक र सिपमूलक कार्यक्रम टोल-टोलमा संचालन गरिनेछ।
- प्रत्येक वर्ष जेष्ठ २१ लाई जातीय छुवाछुत उल्मुलन दिवस विभिन्न कार्यक्रम गरी मनाइने छ।

३. पूर्वाधार विकास:-

➤ सडक तथा पुल

- गोलन्जोर गाउँपालिका भित्रका सम्पूर्ण सडकहरूलाई क्रमशः सोलिड, नाला र ग्राभेल गरी स्तरोन्नति गर्दै लगिनेछ साथै नयां सडक निर्माण गर्दा अनिवार्य रूपमा ढल निर्माण गर्ने नीति लिइनेछ।
- गाउँपालिका भित्रका सडक निर्माण गर्दा निर्माणाधिन सडकको दिगोपनका लागि वायोइन्जिनियरिङ्ग प्रणाली अपनाइने छ।
- भौतिक पूर्वाधार विकाससँग सम्बन्धित सम्पूर्ण निर्माण कार्यहरू गुणस्तरीय तवरले सम्पन्न हुने गरी ल्याबलाई आवश्यक उपकरणहरू र जनशक्ती व्यवस्थापन गरी पुर्ण रूपमा सञ्चालनमा ल्याइनेछ।
- प्राविधिक शाखामा कार्यरत कर्मचारीहरूलाई पूर्वाधार विकासको क्षेत्रसँग सम्बन्धित सम्पूर्ण संरचनाको डिजाइन, इष्टिमेट, गुणस्तर मापन आदीमा दक्ष बनाउने गरी आवश्यकता अनुसार तालिम तथा क्षमता विकासमा जोड दिइनेछ।
- गोलन्जोर गाउँपालिका भित्र रिङ्गरोड निर्माणको अवधारणा ल्याइनेछ।

➤ सिंचाई, भवन तथा सहरी विकास:-

- कृषियोग्य जमिनमा कुलो, पैनी, लिफ्ट तथा नहर मार्फत बाह्रै महिना सिंचित हुने व्यवस्था मिलाईनेछ।
- वडा कार्यालयहरूको प्रशासकीय भवन निर्माण र मर्मत गरिनेछ।
- हरेक घाटहरूमा मलामी विश्राम स्थल र शौचालय निर्माण गरिनेछ।
- गोलन्जोर गाउँपालिका भित्रका मुख्य तथा भित्रि सडकहरूको मापदण्ड अनुसार घर, संरचना, बनाउन सम्बन्धित समुदायहरूमा अनुशिक्षणको कार्यक्रम गरिनेछ।
- गाउँपालिका भित्रका मुख्य मुख्य स्थानका हाट बजारलाई व्यवस्थित गरिनेछ।
- गाउँपालिका भित्रका ठूला ठूला योजनाहरूलाई प्रदेश तथा संघीय सरकार संग समन्वय गरी सम्पन्न गरिनेछ।

➤ भू उपयोग

- भूमिहिन दलित, भूमिहिन सुकुम्बासी र अव्यवस्थित बसोबासीको समस्याका लागि पालिका स्तरको भुमि आयोग गठन गरी राष्ट्रिय-भुमि आयोग संग समन्वय गर्दै काम अगाडि बढाईने छ।
- अव्यवस्थित बसोबासीलाई पालिका आफैले प्रमाण पत्रको व्यवस्थापन गरी गरेको दायरामा ल्याईनेछ।

➤ उर्जा तथा विद्युत:-

- गाउँपालिका भित्रका विद्युत नपुगेका बस्तीहरूमा उच्च भोल्टेजको विद्युत लाइन विस्तार गरिनेछ।
- गाउँपालिका भित्र भएका गरिब तथा विपन्न नागरिकहरूलाई निःशुल्क विद्युत मिटर वितरण गरिनेछ।
- गाउँपालिका भित्र रहेका काठे पोललाई विस्थापित गरिनेछ। साथै अवस्थित विद्युतिय लाइनहरूलाई व्यवस्थित गरिदै लगिनेछ।
- गाउँपालिकाका भित्रका मुख्य-मुख्य बजारहरूमा विद्युतिय चार्जिङ स्टेशन निर्माणका लागि सम्बन्धित निकायसंग पहल गरिनेछ।

➤ सुचना तथा प्रविधि:-

- सुचना प्रविधि सम्बन्धी साइबर क्राइम न्यूनिकरण सम्बन्धी सचेतनामूलक कार्यक्रम संचालन गरिनेछ।
- स्थानीय तहमा एकीकृत डिजिटल प्रोफाइल निर्माण गरिनेछ।
- डिजिटल नागरिक वडापत्रको शुरुवात गरिनेछ।
- नेपाल टेलिकमसंगको सहकार्यमा स्थानीय तहका सामुदायिक विद्यालय तथा स्वास्थ्य संस्थाहरूमा निःशुल्क रूपमा ब्रोडब्याण्ड इन्टरनेटको व्यवस्था गरिनेछ।

- सूचना प्रविधिसंग जनप्रतिनिधि र कर्मचारी को नवप्रवर्तन कार्यक्रम संचालन गरिनेछ ।
- गाउँपालिकामा व्यवसाय/ संघ संस्था र सहकारीहरूको दर्ता / सूचिकृत/ नवीकरण सम्बन्धीको एकिकृत तथ्याङ्क व्यवस्थापन प्रणालीको थालनी गरिनेछ ।


४. वन, वातावरण संरक्षण तथा विपद व्यवस्थापन:-

➤ फोहोरमैला व्यवस्थापन

- फोहोरमैला व्यवस्थापनको लागि उपर्युक्त स्थान को छनौट गरि ल्याण्डफिल्ड साइडको निर्माण गरिने छ ।
- सार्वजनिक तथा महत्वपूर्ण स्थानहरूमा डष्टविनको व्यवस्था गरिने छ ।
- सार्वजनिक स्थल तथा सडक किनारामा हुने खुल्ला दिशा पिसाव लाई अन्त्य गर्न उपयुक्त स्थानमा सार्वजनिकशौचालय निर्माण तथा व्यवस्थापन गरिनेछ ।
- फोहोर मैला दिर्घकालिन व्यवस्थापनका लागि फोहोरमैला तथा सरसफाई कार्यविधि निर्माण गरी कार्यान्वयन गरिनेछ ।

➤ वन तथा वातावरण:-

- विश्व वातावरण दिवसको अवसरमा सप्ताव्यापी बृक्षारोपण कार्यक्रम संचालन गरिनेछ ।
- वन जंगल जोगाई वातावरण संरक्षण गर्नका लागि लोपहुन लागेको पोखरी तथा तलाउ संरक्षण गरिनेछ ।
- डडेलो नियन्त्रणका लागि जनचेतनामूलक कार्यक्रम संचालन गरिने छ ।
- सार्वजनिक जग्गाहरूको खोजी गरी संरक्षण गरिनेछ ।
- डडेलो लगाउने व्यक्तिलाई दण्ड र सूचना दिने व्यक्तिलाई पुरस्कार कार्यक्रम ल्याइने छ ।
- वन संरक्षण सम्बन्धमा सामुदायिक वन र कबुलियत वनको अबधारणालाई अबलम्बन गरिनेछ ।
- बाँदर नियन्त्रणका लागि वनजंगलमा फलफूल खेति गरिनेछ ।


सुन्दर राज बराल
 अध्यक्ष

➤ विपद व्यवस्थापन:-

- गाउँपालिका स्तरीय विपद व्यवस्थापन समितिलाइ क्रियाशिल बनाइ प्रत्येक वडाबाट विपद स्वयमसेवी तयार गरी उक्त समूहलाई उद्धार, राहत र पुर्नस्थापना सम्बन्धी तालिम दिइ परिचालन गर्न सक्ने सक्षम समूहको रूपमा विकास गरिनेछ।
- विपद् पुर्व तयारीको लागि खाद्यन्न, लत्ता कपडा तथा अन्य राहतका सामग्रीहरू तयारी अवस्थामा राखिनेछ।
- विपद् प्रतिकार्य अभ्यास संचालन गरिने छ।
- खेतियोग्य जमिन कटान रोक्न खोला तटिय क्षेत्रमा तार जाली सहित जलधार संरक्षण विशेष कार्यक्रम संचालन गरिने छ।
- आपतकालिन खोज उद्धार, राहात पुनस्थापना र वेवारिसे शव व्यवस्थापनका लागि आवश्यक बजेट व्यवस्था गरिने छ।
- विपद व्यवस्थापनका लागि गाउँपालिका स्तरीय र वडा स्तरीय गोदाम घर निर्माण गरिनेछ।

➤ सुशासन, संस्थागत विकास तथा सेवा प्रवाह:

- गाउँपालिका तथा मातहतका कार्यालयबाट हुने सेवा प्रवाहलाई मितव्ययी, प्रभावकारी, उत्तरदायी, पारदर्शी, नतिजामुखिका साथै जनमुखी बनाउदै नागरिक मैत्री सेवा प्रवाहको वातावरण सृजना गरिनेछ।
- गाउँपालिका तथा मातहतका कार्यालयबाट हुने सेवा प्रवाहलाई विद्युतिय माध्यमद्वारा संचालन गरिनेछ। सो का लागि आवश्यक पर्ने सफ्टवेयर खरिद तथा संचालनको व्यवस्था मिलाइनेछ।
- गाउँपालिकाको क्षेत्रभित्रका बजार अनुगमन गरी व्यवसाय दर्ता, नवीकरणलाई कडाइ गरी सबै प्रकारका व्यवसायलाई करको दायरामा ल्याइनेछ।
- नागरिकलाई प्रत्यक्ष र नियमित सम्पर्क तथा सहयोग गर्न कार्यालयमा एक हेल्प डेस्क को स्थापना गरिनेछ।
- गाउँपालिका तथा मातहतका कार्यालयबाट हुने सेवा प्रवाहका सम्बन्धमा प्रत्येक चौमासिकमा सार्वजनिक सुनुवाइ कार्यक्रम गरी जनता प्रति जवाफदेहिता र उत्तरदायित्व वहन गर्ने कार्यलाई व्यवस्थित गरिनेछ।
- आर्थिक सुशासन र पारदर्शिता कायम गर्न पेशकी तथा बेरुजु लाइ निरुत्साहित गर्दै लंगिनेछ।


- गोलन्जोर गाउँपालिकामा हाल सम्म निर्मित सम्पूर्ण ऐन नियम कार्यविधी र मापदण्डहरुलाई आवश्यकता अनुसार परिमार्जित गरिनेछ र अन्य आवश्यक कानून निर्माण गरिनेछ ।
- अस्थायी करार सेवामा कार्यरत कर्मचारीको सेवा सुविधामा एक रुपता ल्याइनेछ ।
- अस्थायी करार प्रकृतिका कर्मचारीहरुको दुर्घटना बीमा गरिनेछ ।
- गोलन्जोर गाउँपालिकालाई कार्यक्षेत्र बनाई पुर्वाधार निर्माण, स्वास्थ्य, शिक्षा, खानेपानी, पोषण, विपद, बालबालिका, कृषि तथा पशुपालन तथा जिविकोपार्जन जस्ता क्षेत्रमा काम गर्ने ब्याक टु लाइफ इ.भि. जर्मनी, वर्ल्ड भिजन, नेवा, प्लान नेपाल, सिड्स नेपाल, रिलिफ नेपाल, जनजाति समाज विकास कार्यक्रम, समुदाय पद्धति विकास सेवा सिन्धुली र नेपाल रेडक्रस सोसाइटी लगायतका सरकारी तथा गैर सरकारी संस्थाहरुको साझेदारीमा कार्यक्रमहरु सञ्चालन गरिनेछ ।

➤ **न्यायिक तथा मेलमिलाप:-**

- न्यायिक समितिको सम्पूर्ण काम सफटवेयर मार्फत गरिनेछ ।
- मेलमिलापकर्ता तालिम तथा क्षमता अभिवृद्धि कार्यक्रम संचालन गरिनेछ ।
- न्याय सम्पादनलाई प्रभावकारी बनाउन न्यायिक समिति पदाधिकारीहरुको भ्रमण मार्फत सिकाइ आदान प्रदान गरिनेछ ।

➤ **राजस्व परिचालन:-**


- राजस्व संकलन अनलाइन प्रविधिबाट गरिनेछ ।
- करको दर तथा दायरा विस्तार गरि राजस्व वृद्धि गरिनेछ ।
- उत्कृष्ट करदाता सम्मान कार्यक्रम गरिनेछ ।
- गाउँपालिकाको कर संकलन सप्ताह कार्यक्रम गरिनेछ ।
- राजस्व परिचालन सम्बन्धी क्षमता अभिवृद्धि गर्न आवश्यक तालिम तथा गोष्ठिको व्यवस्था गरिनेछ ।
- गाउँपालिकाको क्षेत्र भित्र उत्पादित वस्तुहरुलाई निकासी करको दायरामा ल्याइने छ ।


शंकर राज बराल
 अध्यक्ष

आदरणीय गाउँ सभाका सदस्य ज्यू हरु ,
समुन्नत र समृद्ध गोलन्जोर गाउँपालिकाको निर्माण को लागि फरक-फरक विचारधाराका जनप्रतिनिधिहरु, विकास साझेदार संस्थाहरु, पेशाकर्मी, नागरिक समाज, शिक्षक वर्ग, विद्यार्थी, संचारकर्मीहरु, सरकारीसंस्था, गैरसरकारी तथा अन्तर्राष्ट्रिय गैरसरकारी संस्थाहरु, दातृ निकायहरु तथा श्रमिक वर्गहरु हातेमालो गर्दै एक ढिक्का हुनुको कुनै विकल्प छैन तसर्थ सम्पूर्ण गोलन्जोर बासीको आकाङ्क्षालाई पूरा गर्ने अठोटका साथ आर्थिक वर्ष २०८१/०८२ को नीति तथा बार्षिक कार्यक्रम पेश गरेको छु। यो नीति तथा कार्यक्रमको सफल कार्यान्वयनमा सबै क्षेत्रबाट विशिष्ट योगदान हुनेछ र कार्यान्वयन संगै गाउँपालिका को समग्र विकासको आधारस्तम्भ खडा हुनेछ भन्ने पूर्ण विश्वास लिएको छु ।


र अन्त्यमा यस गाउँपालिकाको विकासमा योगदान पुर्याउनु हुने सबै गाउँसभा सदस्य ज्यू हरु, सबै कर्मचारी मित्रहरु, संचारकर्मी मित्रहरु सबैलाई हार्दिक आभार व्यक्त गर्दै सबैलाई हार्दिक धन्यवाद दिन चाहन्छु ।

धन्यवाद ।


शंकर राम बराल
अध्यक्ष

निर्णय नं. २ विविध सम्बन्धमा ।

गोलन्जोर गाउँपालिकाको आ.व. २०८१/०८२ को गाउँसभाको आजको पहिलो बैठक सम्पन्न भएको र अर्को बैठक आगामी मिति २०८१।०३।१० गते सोमबार बिहान ११:०० बस्ने निर्णय गरियो ।



मंकर राव बराल
अध्यक्ष